
चिक नावाचा एक लहान लाल चिमणा होता . तो एक वर्षाचा झाला तेव्हा त्याने चिरिका नावाच्या एका 
चिमणीशी लग्न केले व स्वतःचे घर बांधायचे ठरवले . 
___ “ चिक " चिरिका चिमण्यांच्या भाषेत म्हणाली , “ चिक , आपलं घरटं आपण कुठं बांधू या ? आपल्या 
बागेतल्या सगळ्या झाडांच्या ढोल्यांमध्ये जागा नाही बघ . सारीजण आधीच राहताहेत त्यामधून ! " 
___ “ काही अवघड नाही , " साहजिकच चिकसुद्धा चिमण्यांच्या भाषेत म्हणाला . “ आपण आपल्या शेजाऱ्यांना 
त्यांच्या जागेतून हाकलून देऊ आणि झाडातली त्यांची ढोली आपण घेऊ . " 

चिकला नेहमी मारामारी करायची खुमखुमी यायची . चिरिकासमोर आपले शौर्य दाखवायची अशी नामी 
संधी आलेली पाहून चिक महाशय अगदी खूष झाले . घाबरट चिरिकाने त्याला अडविण्यापूर्वीच तो ज्या झाडाच्या 
फांदीवर बसला होता तेथून उडाला आणि अॅश नावाच्या एका भल्या मोठ्या झाडातील ढोलीकडे गेला . तिथे 
त्याच्याच वयाचा एक चिमणा रहात होता . 

त्या घरटयाचा मालक घरात नव्हता . 


चिकने मनाशी विचार केला , “ मी 
आता घरट्यात जाऊन बसेन आणि जेव्हा 
या घरट्याचा खरा मालक येईल तेव्हा 
मी प्रचंड कांगावा करून आरडाओरडा 
करीन आणि तो मला माझ्या घरातून 
बाहेर हाकलतोय असं सर्वांना सांगीन . 
सारे मोठे चिमणे इथं एकत्र येतील आणि 
त्याला बेदम चोप देऊन हाकलून लावतील ! " 

आपला शेजारी लग्न झालेला आहे 
व त्याची बायको त्या ढोलीत गेले 
पाच दिवस घरटे बांधीत आहे ही 
गोष्ट चिक साफ विसरला होता . 

त्या ढोलीत चिकने आपले डोके खुपसताच तात्काळ त्याच्या नाकावर कुणीतरी जोरदार प्रहार केला . चिकने 
एक किंकाळी फोडली व चटकन ढोलीबाहेर आला . नेमक्या त्याचवेळी त्याचा शेजारी , त्या घरट्याचा मालक परत 
आला होता . त्याने चिकवर पाठीमागच्या बाजूने हल्ला चढवला . दोन चिमणे हवेत एकमेकांशी भिडले आणि 
जमिनीवर कोसळून एका खड्डयात गडगडत गेले . 
___ चिक चांगला पट्टीचा लढणारा होता . त्याचा 
शेजारी मारामारी हरत चालला होता . 

पण त्यांच्या या मारामारीची चाहूल लागताच 
मोठे चिमणे तिथे उडत उडत आले . खरा दोषी 
कोण आहे याची त्यांना ताबडतोब कल्पना आली 
आणि त्यांनी चिकला असा बेदम चोप दिला की , 
आपण तिथून कसे निसटून पळालो याचीही चिकला 
आठवण राहिली नाही . 
- जेव्हा चिक शुद्धीवर आला तेव्हा त्याला असे 
आढळून आले की ,पूर्वी ठाऊक नसलेल्या प्रदेशातल्या 
एका झुडुपात आपण पडलो आहोत . त्याची सारे 
हाडे जाम ठणकत होती . 

पवारलेली चिरिका त्याच्या शेजारी बसून होती . 

" चिक , आपण आपल्या बागेत पुन्हा कधीही जायचं नाही ! आपली पिल्लं आपण कुठं उबवायची ? " चिरिकाने 
अशा काही दुःखी आवाजात चिकला विचारले की , जर चिमण्यांना रडता येत असते तर चिकला नक्कीच जोरात 
रडू कोसळले असते . 

जुन्या बागेतल्या मोठ्या चिमण्यांना आपण भेटलो तर आपल्याला ते मरेपर्यंत बदडून काढतील याची चिकला 
एहना कल्पना आली होती . पण आपण घाबरलो आहोत हे त्याला चिरिकाला दाखवायचे नव्हते . आपली 


विस्कटलेली पिसे त्याने सारखी केली , व्यवस्थित श्वास घेतला व तो म्हणाला : “ काही अवघड नाही ! आपण 
त्यापेक्षा चांगली जागा शोधून काढू ! " 

आणि नव्या घराच्या शोधासाठी ती दोघे उडत निघाली . 

झुडुपांच्या प्रदेशातून बाहेर पडल्यावर त्यांना एक सुंदर निळी नदी दिसली . त्या नदीपलिकडे एक तांबड्या 
मातीची आणि वाळूची प्रचंड टेकडी उभी होती . त्या टेकडीच्या माथ्याजवळ एक तुटलेला कडा होता व तेथे अनेक 
बिळे होती . मोठ्या बिळांजवळ डोमकावळ्यांची आणि लहान जातीच्या बहिरीससाण्यांची जोडपी बसली होती आणि 


InICITHULAR 


। 


KAMS 


JANGERO 


SHERI 


HalBER 


SHESNSELI 


SA 


POSSERE 


SCR 


RACT 


EESHI 


। 


LIONAIRERAAN 


CUISISTAARMANAY 


NNAINITANTONTAINISMENT 


M 


MARATH 


HANUMANOSAUR 


PHP 


RixeyvidRSAR 


CHAND 


ANE 


SWEEKSabha 


छोट्या बिळांमधून चपळ पाकोळ्या सारख्या आतबाहेर करीत होत्या . एखाद्या छोट्या ढगाच्या आकारात पांढन्या 
पाकोळ्यांचा कळप कड्याभोवती घिरट्या घालीत फिरत होता . 

" किती आनंदी आहेत बघ ते , " चिरिका चिकला म्हणाली , “ आपणसुद्धा आपलं घरटं लाल टेकडीवर बांधू या . " 

चिकने डोमकावळ्यांकडे आणि लहान जातीच्या बहिरीससाण्यांकडे एकदा भीतीच्या नजरेने पाहिले . 
" पाकोळ्यांचं एकवेळ ठीक आहे " , त्याने मनाशी विचार केला , “ त्या आपली बिळे स्वतःच खोदतात . पण मला 

कुणाचं तरी घरटं बळकावण्यासाठी लढाई करावी लागेल ! " आणि मारामारीच्या विचारासरशी त्याची हाडे पुन्हा 
उमाकू लागली . 

के : , मला नाही आवडलं इथं ! या ठिकाणी एवढा कलकलाट आहे की बहिरं व्हायला होईल ! " तो 
म्हणाला . 

ते पुढे उडत निघाले . 
पुढे त्यांना एक राई दिसली . त्या राईत एक छोटे घर होते व लाकडी फळ्यांचे एक छोटेसे खोपट होते . 

चिक आणि चिरिका त्या खोपटाच्या छपरावर बसली तेव्हा तिथे चिमण्या किंवा पाकोळ्या रहात नाहीत हे 
त्यांच्या ताबडतोब लक्षात आले . 

" इथं आपण मस्त राहू " चिक आनंदाने म्हणाला , " अंगणात धान्याचे दाणे व भाकरीचे तुकडे किती पडलेत 
बघ ! आपण इथं एकटे राहू आणि आपल्या जवळ कुणाला फिरकू द्यायचं नाही . " 

" चिक , " चिरिका घाबरल्या आवाजात म्हणाली , " त्या व्हरांडयात तो बघ कसला भयंकर प्राणी बसलाय ! " 
तिचे बरोबर होते . व्हरांड्यात एक भला लठ्ठ तांबडा बोका झोपला होता . 

" काही अडचण नाही ! " शूरपणाने चिक म्हणाला , " तो आपल्याला काय करतोय ? बघ मी त्याची कशी 
भंबेरी उडवतो ते ! " 
_ _ आणि त्याने एवढ्या जोराने बोक्यावर झेप घेतली की चिरिकासुद्धा घाबरून ओरडली . 
__ पण बोक्याच्या अगदी पुढ्यातला पावाचा तुकडा चिकने सफाईन उचलला आणि ताबडतोब तो छपरावर परत 

जोक्याने जराही हालचाल केली नाही . त्याने हळूच एक डोळा उघडला आणि कुणी खोडी काढली ते नीट 


म साहिलंस ? ” चिकने बढाई मारली , “ आणि तू अजून त्याला घाबरतेस ? " 
चिरिकाने त्याच्याशी वाद घातला नाही . घरट्यासाठी सोयीस्कर जागा पहायला त्यांनी सुरुवात केली . 

त्या लाकडी खोपटाच्या छताखालची एक पोकळी त्यांनी निवडली आणि तिथे गवताच्या काड्या , घोड्याचे 
सोल्सा ३ मऊ मऊ पिसे आणायला सुरुवात केली . 

सुमारे आठवडा लोटला असेल नसेल , तेवढया दरम्यान चिरिकाने पहिले अंडे घातले . अंडे डोटे होते आमिश 
. त्याच्यावर गुलाबी व करडे ठिपके होते . या घटनेचा चिकला एवढा आनंद झाला होता की , त्याने स्वताच्या का 
आपल्या बायकोच्या गौरवानिमित्त एक गाणेसुद्धा रचले : 

चिरिक , चिक-चिक , 
चिरिक , चिक -चिक , 
चिकी-चिकी -चिकी-चिकी , 
चिकी-चिक चिरिक ! 

चिकाचक चार 
या छोट्या गाण्याला काहीही अर्थ नव्हता पण 
कुंपणावरून उड्या मारताना म्हणायला ते अगदी 
सोपे होते . 

घरट्यात सहा अंडी जमली तेव्हा चिरिकाने 
त्यांना उबवायला सुरुवात केली . 

चिरिकासाठी किडे व माशा गोळा करायला चिक धावपळ करू लागला , कारण अंडी उबवायच्या वेळेस 
चिरिकाला अशा नाजुक - साजुक खाण्याची आवश्यकता होती . चिकला यायला जरा उशीर झाला तेव्हा तो कुठे 

आहे म्हणून चिरिका किंचित बाहेर डोकावली . 
____ ज्या क्षणी चिरिका फटीतून बाहेर डोकावली त्याच क्षणी वरच्या छपरावरून तीक्ष्ण नख्या असलेला एक भला 
मोठा पंजा झेपावला व त्याने भसकन तिची पिसे धरली . चिरिकाने एका झटक्यासरशी स्वतःला सोडवून घेतले . 
तिची पिसे मात्र बोक्याच्या पंजात राहिली . एक क्षणभर जरी तिला उशीर झाला असता तरी तिला बोकोबाने 
नक्की गिळले असते . 
___ बोक्याने तिला उडताना पाहिले . मग फटीत पंजा खुपसून गवत , काड्या , मऊ पिसे यांचा झुपका असलेले 
अब्खे घरटे बाहेर ओढून काढले . चिरिका उगीचच ओरडत राहिली . चिकने बोक्यावर हल्ला चढवला , पण त्याचा 
काहीही परिणाम झाला नाही . कुणीही त्यांच्या मदतीला धावले नाही . ती सहा बहुमोल अंडी त्या लाल चोराने 
शांतपणे मटकावली . ते रिकामे घरटे वाऱ्याच्या झुळकीबरोबर छपरावरून उडून गेले . . 

त्याच दिवशी चिमण्यांनी ते लाकडी खोपट कायमचे सोडले व तांबड्या बोक्यापासून जास्तीत जास्त दूर 
राहण्यासाठी त्या राईमध्ये रहायला गेल्या . 

राईमध्ये त्या चिमण्या अधिक नशीबवान होत्या . एक मोकळी ढोली त्यांना ताबडतोब रहायला सापडली . 
पुन्हा त्यांनी गवत-काड्या गोळा करून घरटे बांधायला सुरुवात केली . आठवडाभर त्यांचे काम चालले होते . 
- त्यांच्या शेजारी जाड चोचीचे फिंच पक्ष्यांचे एक जोडपे रहात होते ; माशा पकडून खाणारे एक ठिपकेदार 
पक्ष्यांचे जोडपे व नखरेबाज पिवळ्या गाणाऱ्या पक्ष्यांचे जोडपे रहात होते . प्रत्येक जोडप्याचे आपले स्वतःचे घर 
होते , खायला भरपूर होते . पण केवळ आपली ताकद आणि शौर्य दाखविण्यासाठी चिक आपल्या शेजाऱ्यांशी भांडण 
उकरून काढीत होता . 

पण फिंच चांगला मजबूत होता . त्याने चिकची चांगली कणीक तिंबली . मग मात्र चिक अधिक सावध बनला . 
तो आता मारामारीला सुरुवात करीत नसे . पण शेजा -यांपैकी कुणी जवळून उडत जाऊ लागले की , पिसे फुलवीत 
असे द युद्धाच्या घोषणांप्रमाणे आवाज करू लागे . पण शेजारी त्याच्याकडे लक्ष देत नसत . आपल्या ताकदीची घमेंड 
मिरवायची त्यांनाही हौस होती . 

त्या दिवशी फिंचने पहिला सावधगिरीचा इषारा दिला . चिमण्यांपासून तो तसा दूर रहात होता , पण चिकने 
तो इशारा ऐकला : “ रूम् पिंक पिंक ! रूम् पिंक पिंक ! " 

लौकर ! " चिक चिरिकाला उद्देशून ओरडून म्हणाला , " फिंच सावधगिरीचा इषारा देतोय तो ऐकलास की 
नाही ? याचा अर्थ धोका जवळपास आहे ! " । 

चिकचा अंदाज बरोबर होता . एक महाभयानक प्राणी त्यांच्या दिशेने येत होता . फिंचच्या पाठोपाठ पिवळ्या 
गाणाऱ्या पक्ष्याने धोक्याचा इषारा दिला व त्या मागोमाग ठिपकेदार पक्ष्यानेही आवाज दिला . ठिपकेदार पक्षी 
चिकपासून फक्त चार झाडांच्या अंतरावर रहात होता . त्याने शत्रूला पाहिले याचा अर्थ शत्रू अगदी जवळ येऊन 
ठेपला होता . 

चिरिका घरट्यातून बाहेर उडाली व चिकशेजारी फांदीवर 
जाऊन बसली . शेजाऱ्यांनी त्यांना सावधानतेचा इषारा दिला व 
ते स्वतः संकटाला तोंड द्यायला सिद्ध झाले . 

झुडपात त्यांना तांबड्या केसाळ शेपटीचा झुपका दिसला व 
लौकरच त्यांचा हाडवैरी - तो तांबडा बोका - मोकळ्या जागेत 
उतरला . शेजाऱ्यांनी त्याच्या अस्तित्वाची आधीच जाणीव दिली 
आहे व चिरिकाला घरट्यात पकडण्याची संधी आज हुकली आहे 

_ याची त्याला जाणीव होती . त्यामुळे तो भयंकर संतापला होता . 
एकाएकी त्याच्या शेपटीचे टोक वळवळू लागले व डोळे बारिक झाले . बोक्याला झाडातले बीळ दिसले . 
चिमणीच्या अर्ध्या डझन अंड्यांचा सकाळीच फराळ मस्त होईल असा विचार त्याच्या मनात डोकावला . बोक्याने 
जिभल्या चाटल्या . सरसर झाडावर चढून त्याने त्या बिळात पंजा खुपसला . 

चिक आणि चिरिकाने प्रचंड चिवचिवाट केला , पण येथेही कुणीच त्यांच्या मदतीला धावून आले नाही . शेजारी 
आपापल्या झाडांवर बसून घाबरून ओरडत होते . प्रत्येक जोडप्याला आपल्या घरट्याची काळजी वाटत होती . 


१४ 


जामली धारदार नखे जोरात खुपसून बोक्याने बिळातून घरटे बाहेर उपसून काढले . पण यावेळी त्याने जरा 
माई केली होती . घरट्यात अंडी नव्हती . बोक्याने सारे घरटे उलथेपालथे केले , पण त्यात त्याला एकही अंडे 
सामडले नाही . 

माय त्याने घरटे खाली फेकून दिले व तो स्वत: झाडावरून खाली उतरला . चिमण्यांचा चिवचिवाट चालूच 


बोका परत झुडपात चालत गेला व जाण्यापूर्वी त्याने एकदा मागे वळून पाहिले . जणू त्याला म्हणायचे होते : 
" जीक आहे बेट्यांनो , माझ्यापासून तुम्ही लपून राहणे शक्य नाही ! तुम्ही खुशाल दुसरे घरटे बांधा , तुम्हाला 
हामी लीये खुशाल तुमची पिल्ले घाला , तरी मी तुम्हाला शोधून काढीन आणि त्यांना मटकावीन . इतकेच नव्हे तर 
तुम्हालाही गट्टम् करीन ! " आणि बोका एवढ्या जोराने गुरगुरला की , चिरिका भीतीने थरथर कापू लागली . 

बोका निघून गेला आणि चिक व चिरिका आपल्या उध्वस्त घरटयाजवळ शोक करीत बसली . 

अखेरीस चिरिका म्हणाली : “ चिक , आणखी थोड्या दिवसांनंतर मी नक्की पुन्हा नवी अंडी घालणार . आपण 
आता लौकर इथून दूर नदीच्या पलिकडे जाऊ या आणि घरट्याला नवी जागा शोधू या . नदीपलिकडे बोका येणार 
नाही ! " 

नदीवर पूल आहे हे चिरिकाला ठाऊक नव्हते आणि बोका अनेकवेळा पूल ओलांडून नदीपलिकडे जात असे . 
ही गोष्ट चिकलाही ठाऊक नव्हती . " चल जाऊ या , " तो चिरिकाला म्हणाला . 

आणि ते उडू लागले . 
लौकरच ते पुन्हा त्या लाल टेकडीपाशी येऊन पोहोचले . 

" आमच्याकडे या ! आमच्याकडे या ! ” तेथील पाकोळ्या आपल्या पाकोळ्यांच्या भाषेत म्हणाल्या . “ आमच्या 
लाल टेकडीवर आम्ही सारे एका कुटुंबातल्यासारखे आनंदाने राहतो ! " 

" तुम्ही आमच्याशी भांडण कराल अशी मला भीती वाटते , ” चिक ओरडून म्हणाला . 

“ कशाला आम्ही भांडू ? " पाकोळ्यांनी उलट ओरडून विचारले . “ नदीवर भरपूर पतंग उडतात . ते प्रत्येकाला 
जायला पुरेसे आहेत . शिवाय इथे खूप मोकळी बिळे आहेत . तुम्हाला आवडेल ते रहायला निवडा . " 

" आणि त्या लहान बहिरीससाण्यांचं नि डोमकावळ्यांचं काय ? चिकने विचारले . 

" बहिरीससाणे शेतात टोळ आणि उंदीर पकडतात . ते कधीही आमचा अपमान करीत नाहीत . आम्ही सारे 
मित्र आहोत . " 


चिरिका म्हणाली : “ चिक , माझं जरा ऐक . आपण खूप प्रवास केला , पण एवढी सुंदर जागा आपण दुसरीकडं 
कुठं पाहिली नाही . आपण इथंच राहू या . " 

" ठीक आहे , " चिक म्हणाला , “ इथं बरीच मोकळी बिळं आहेत आणि कुणी आपल्याशी भांडण करणार 
नाही . तेव्हा इथं राहून बघायला हरकत नाही . " 

ते आणखी जवळ उडत आले , पण बहिरीससाण्यांनी किंवा डोमकावळ्यांनी त्यांच्याकडे ढुंकूनसुद्धा पाहिले नाही . 

मोठ्या तोंडाचे व अधिक खोल नसलेले बीळ ती दोघे शोधू लागली . अशी एकाशेजारी एक असलेली दोन 
बिळे त्यांना सापडली . 

एका बिळात त्यांनी घरटे बांधले व तेथे चिरिका अंडी उबवू लागली . 
दुसऱ्या बिळात चिक रात्रीचा झोपू लागला . 


BETHE 


... पाकोळ्या , बहिरीससाणे व डोमकावळे यांनी आपली पिले पूर्वीच जन्माला घातली होती . एकटी चिरिका त्या 
अंधाऱ्या बिळात धीर धरून अंडी उबवीत बसली होती . सूर्योदयापासून ते सूर्यास्तापर्यंत चिक तिला खायला आणून 
देत होता . 

दोन आठवडे उलटले . तांबडा बोका काही आला नाही . चिमण्या एव्हाना त्याला पार विसरून गेल्या होला. 

आपली पिले केव्हा जन्मतात हे पहायला चिक अगदी अधीर झाला होता . दरवेळी तो चिरिकाला एखादी 
अळी किंवा माशी आणून द्यायचा तेव्हा विचारायचा : 


यो साता माता की माता का नाम - 

- कवच ठोकायला लागली का ती ? " 
* अजून नाही . " 
" लौकरच ती ठोकायला सुरुवात करतील का ? " 
" होय लौकरच , ” चिरिका त्याला धीर देत म्हणायची . : 

एके दिवशी सकाळी चिरिकाने चिकला बिळातून हाक मारली : “ लौकर ये ! एकाने कवच फोडायला 
मुवात केलीय ! " 

चिक घाईघाईने घरट्यात आला . आपल्या नाजुक बारीक चोचीने पिल्लू हळूच कवचाला धक्के 
केत असलेले त्याने ऐकले . 
चिरिकाने काळजी घेऊन त्याला मदत केली . कवचाला तिने अनेक ठिकाणी चोची मारून भेगा पाडल्या . 

काही मिनिटांनंतर पिल्लू अंड्यातून डोकावले . ते छोटुकले होते , त्याच्या अंगावर पिसे नव्हती आणि त्याचे 
डोळे मिटलेले होते . त्याचे भलेमोठे डोके बारिकशा मानेवर लटलटत होते . 

" किती गंमतीदार प्राणी आहे हा ! " चिक आश्चर्य व्यक्त करीत म्हणाला . 

" तो मुळीच गंमतीदार नाही , ” चिरिका रागावून म्हणाली , “ माझा बाळ मोठा सुंदर आहे . आणि तुझं 
इयं काही एक काम नाही . मुकाट ते रिकामं कवच उचल आणि घरट्यापासून कुठं तरी लांब टाकून ये . " . 

अंड्यांची रिकामी टरफले चिक नेऊन टाकीत होता तेव्हा दुसरे पिल्लू अंड्याबाहेर आले आणि तिसरे कवच 
ठोठावू लागले होते . 

आणि एवढ्यात लाल टेकडीवर सावध राहण्याचा इषारा आला . 

पाकोळ्यांचा कर्कश्य कलकलाट चिमण्यांना आपल्या बिळात ऐकू आला . चिक चटकन बाहेर आला व त्याने 
ताबडतोब बातमी आणली की , तांबडा बोका टेकडी चढून कड्याकडे येतोय . 

“ त्यानं मला पाहिलंय , " चिक ओरडून म्हणाला , “ आता लौकरच तो इथं येऊन थडकेल आणि आपल्या 
मुलांसकट आपल्याला खेचून बाहेर काढील ! आपण इथून ताबडतोब उडून दूर जाऊ या ! " 

“ नाही , " चिरिका दुःखी आवाजात उत्तरली . " मी माझ्या पिल्लांना सोडून जाणार नाही ! काय व्हायचं 
असेल ते होऊन जाऊ दे ! " 


चिकने तिची खूप मनधरणी केली , पण ती आपल्या जागेवरून तसूभरही हलली नाही . 

तेव्हा चिक घरट्यातून बाहेर पडला व एखाद्या वेड्यासारखे त्याने बोक्यावर हल्ले चढवायला सुरुवात केली 
तरीही बोका टेकडी चढतच राहिला . पाकोळ्या एखाद्या ढगासारख्या त्याच्यावर घोंघावू लागल्या . बहिरीससाणं 
व डोमकावळेही अधिक मोठा आवाज करीत त्यांच्या मदतीला धावले . 

बोका चपळाईने वर चढला आणि त्याने बिळाचे तोंड पंजाने पकडले . 

____ आता आपला पंजा आत खुपसायचा आणि 
चिरिका , पिल्ले व अंडी यांच्यासकट घरटे बाहेर 
खेचायचे एवढेच त्याचे काम राहिले होते . 

पण नेमक्या त्या क्षणाला एका बहिरीससाण्याने 
बोक्याच्या शेपटीवर जोरात चोच मारली , दुसऱ्याने 
बोक्याच्या डोक्यावर प्रहार केला आणि दोन 
डोमकावळे बोक्याच्या पाठीवर तुटून पडले . 


AHE 


कोका वेदनेने कळवळून फिस्कारला आणि मागे वळून आपल्या पंजाने त्याने या पक्ष्यांना पकडायचा प्रयत्न केला . 

स्मानी त्याच्या नख्यांना हुकवले आणि बोक्याचा तोल जाऊन तो खाली गडगडू लागला . वाटेत आधार धरायला 
समसाला काहीच मिळेना . त्याच्या बरोबर वाळूही खाली घसरत होती व बोका अधिक जोराने खाली गडगडत चालला 


___ अकोलस पक्ष्यांना तो दिसेनासा झाला . त्यांना फक्त लाल धुळीचा लोट दिसला . धुडुम ! - आणि नदीच्या 
मायादार ठीचा डग तरंगत राहिला . धूळ विरली तेव्हा पक्ष्यांना नदीच्या मध्यभागी पाण्यात बोक्याचे भिजलेले 
बाके दिसले . चिकने त्याच्यावर घिरट्या घातल्या व जोरजोराने बोक्याच्या डोक्याला चोची मारल्या . 

दोका नदी पोहत पलिकडच्या तीरावर गेला तरी चिकने त्याचा पिच्छा सोडला नाही . बोका एवढा घाबरला 
होता की त्याला चिकला पकडायचा धीर झाला नाही . त्याने आपली भिजलेली शेपूट उचलली आणि घराकडे 


तेव्हापासून लाल बोका लाल टेकडीच्या जवळ कधीही फिरकला नाही . 

